

వైభవంగా శ్రీవారి తిరుప్పావడ సేవ

ప్రతి శుక్రవారం ప్రత్యేక సేవలు
రూ.500/- తో సేవా టికెట్ పొందే
అవకాశం
మనమిత్ర వాట్సాప్ యాప్ ద్వారా
సేవల బుకింగ్: ఈఓ జనార్దన్ రెడ్డి

నెల్లూరు జిల్లా రావూరు(బిఎన్ఎస్):-నెల్లూరు జిల్లా రావూరు మండలంలోని ప్రముఖ పుణ్యక్షేత్రమైన పెంచలకోన నందు శుక్రవారం సందర్భంగా శ్రీ సరసింహస్వామి, శ్రీ ఆదిలక్ష్మి అమ్మవార్లకు ప్రత్యేక పూజా కార్యక్రమాలను అత్యంత వైభవంగా నిర్వహించారు. వేడుకలమున 5:00

గంటలకు శ్రీ ఆదిలక్ష్మి అమ్మవారికి శాస్త్రోక్తంగా అభిషేకం జరిపారు. అనంతరం ఉదయం 9:00 గంటలకు శ్రీ స్వామివారికి ఆలయ ప్రధానార్చకులు, వేదపండితుల మంత్రోచ్ఛరణలు, మంగళ వాయిద్యాల నడుమ అన్నకూతోత్సవం (తిరుప్పావడ సేవ) కన్నులపండువగా నిర్వహించారు.ఈ సందర్భంగా ఆలయ ఈఓ (కార్యనిర్వహణాధికారి) కొవ్వూరు జనార్దన్ రెడ్డి మాట్లాడుతూ.. క్షేత్రంలో ప్రతి శుక్రవారం ఈ ప్రత్యేక సేవలు నిరంతరాయంగా జరుగుతాయని తెలిపారు.ఈ సేవలో పాల్గొనదలిచే భక్తులు రూ.500/- చెల్లించి రకీడు పొంది సేవలో పాల్గొన్న భక్తుల పేరున గోత్రసామాలతో అర్చన జరిపి, స్వామివారి తీర్థప్రసాదాలతో పాటు 1 కేజీ పులిహోరను భక్తులకు ప్రసాదముగా అందజేశారు. భక్తులకు స్వామివారి సేవలు మరింత త్వరగా, సులభతరంగా అందుబాటులోకి తెచ్చేందుకు దేవస్థానం వారు సరికొత్త

సాంకేతికతను జోడించారు. భక్తులు 'మనమిత్ర' వాట్సాప్ నెంబర్ (9552300009) ద్వారా శ్రీవారి సేవల్లో డిజిటల్గా పాల్గొని, తీర్థప్రసాదాలు స్వీకరించవచ్చని ఈఓ తెలిపారు. ఈ అద్భుత అవకాశాన్ని భక్తులందరూ చేసుకొని, స్వామివారి కృపకు పాత్రులు కావాలని ఆయన ఆకాంక్షించారు.



ప్రసాద్ నాయుడు ఆధ్వర్యంలో ఎమ్మెల్యే కురుగొండ్ల రామకృష్ణ జన్మదిన వేడుకలు



నెల్లూరు జిల్లా రావూరు (బిఎన్ఎస్):-నెల్లూరు జిల్లా రావూరు పట్టణంలోఉమ్మడి నెల్లూరు జిల్లా వెంకటగిరి ఎమ్మెల్యే కురుగొండ్ల రామకృష్ణ జన్మదిన వేడుకలు ఘనంగా నిర్వహించారు. తిరుపతి వాణిజ్య విభాగం ప్రధాన కార్యదర్శి తిక్కమనేని ప్రసాద్ నాయుడు ఆధ్వర్యంలో భారీ కేక్ కట్ చేసి బాణాసంచా పేల్చి ఎమ్మెల్యే కురుగొండ్ల రామకృష్ణ జన్మదిన వేడుకలు ఘనంగా నిర్వహించారు. ఎమ్మెల్యే జన్మదినం సందర్భంగా భారీగా అన్నదానకార్యక్రమం నిర్వహించారు. ఈ కార్యక్రమంలో తెలుగుదేశం పార్టీ నాయకులు ఖాజా,అవుల చెంచయ్య, నరేష్ నాయుడు, మతకాల వనంత్ కుమార్ యాదవ్ రావూరు మండల తెలుగుదేశం పార్టీనాయకులుకార్యకర్తలుఅభిమానులు అధికసంఖ్యలోపాల్గొన్నారు.

రావూరులో ఎమ్మెల్యే కురుగొండ్ల రామకృష్ణ 64వ జన్మదిన వేడుకలు భారీ కేక్ కట్ చేసి, బాణాసంచా పేల్చిన అభిమానులు

నెల్లూరు జిల్లా రావూరు(బిఎన్ఎస్) :- వెంకటగిరి శాసనసభ్యులు కురుగొండ్ల రామకృష్ణ 64వ జన్మదిన వేడుకలు శుక్రవారం రావూరు పట్టణంలో మండల ప్రజా పరిషత్ కార్యాలయం నందు టిడీపీ మండల అధ్యక్షులు చెన్ను అశోక్ రెడ్డి ఆదేశాల మేరకు టిడీపీ నాయకులు నల్లపడ్ల వెంకటరమణారెడ్డి ఆధ్వర్యంలో ఈ వేడుకలను ఘనంగా నిర్వహించారు.కూటమి నాయకులు, కార్యకర్తలు మరియు అభిమానుల కోలాహలం మధ్య భారీ కేక్ను కట్ చేసి కురుగొండ్ల రామకృష్ణకు జన్మదిన శుభాకాంక్షలు తెలియజేశారు. ఈ సందర్భంగా నేతలు, కార్యకర్తలు బాణాసంచా పేల్చి తమ అభిమానాన్ని చాటుకున్నారు. ఒకరికొకరు మిఠాయిలు తినిపించుకుంటూ సంతోషాన్ని



వ్యక్తపరిచారు.ఈ సందర్భంగా టిడీపీ నాయకులు మాట్లాడుతూ... ఎమ్మెల్యే కురుగొండ్ల రామకృష్ణ నిరంతరం ప్రజాసేవకే అంకితమయ్యారని కొనియాడారు. నియోజకవర్గ ప్రజల సంక్షేమం కోసం నిత్యం శ్రమిస్తున్న ఆయన నిండు

సూరేశ్వర్ ఆయురారోగ్యాలతో, అష్టైశ్వర్యాలతో వర్ధిల్లాలని, వెంకటగిరి నియోజకవర్గాన్ని మరింత అభివృద్ధి పథంలో ముందుకు తీసుకెళ్లాలని ఆకాంక్షించారు.ఈ కార్యక్రమంలో టిడీపీ మండల ఉప అధ్యక్షులు మధు నాయుడు, మండల ప్రధాన కార్యదర్శి మౌరం రెడ్డి మధుసూదన్ రెడ్డి, పవ్విగళ్ళ రత్నం, చెన్ను పెంచల్ రెడ్డి, చాన్ భాష, కూనిపోగు కన్నయ్య, మాలేపాటి రమణారెడ్డి, సయ్యద్ ఆరిఫ్, సమయం ప్రసాద్, కూకటి పెంచలయ్య, తుమాయి మాజీ సర్పంచ్ మోహన్, నల్లపడ్ల భాస్కర్, వినయ్ రెడ్డి, కూటమి నాయకులు,కార్యకర్తలు, తెలుగుదేశం పార్టీ అభిమానులు తదితరులు పాల్గొన్నారు.

న్యాయవాదుల సమస్యలను ప్రభుత్వం తక్షణం పరిష్కరించాలి

ఇండియన్ లాయర్స్ అసోసియేషన్ (ఐఎల్ ఏ) డిమాండ్.

కాకినాడ (బిఎన్ఎస్), జూలై 17 : న్యాయవాదుల న్యాయమైన డిమాండ్లను ప్రభుత్వం తక్షణం పరిష్కరించాలని ఇండియన్ లాయర్స్ అసోసియేషన్ కాకినాడ జిల్లా శాఖ డిమాండ్ చేసింది. ఐ ఎల్ ఏ ఆధ్వర్యంలో శుక్రవారం కాకినాడ కలెక్టరేట్లో డి ఆర్ వో టి. తిప్పే నాయక్ కు డిమాండ్లతో కూడిన వినతి పత్రాన్ని సమర్పించడం జరిగింది. ఈ సందర్భంగా కాకినాడ బార్ అసోసియేషన్ అధ్యక్షులు ఏలూరు సుబ్రహ్మణ్యం మాట్లాడుతూ సమాజంలో న్యాయవాదుల పాత్ర కీలకమని వీరి భద్రతకు సంక్షేమానికి ప్రభుత్వం చొరవ చూపాలని కోరారు. ముఖ్యంగా అడ్వకేట్స్ రక్షణ చట్టం చేసి అమలు చేయాలని, అర్హులైన న్యాయవాదులకు ఇళ్ల స్థలాలు ఇవ్వాలన్నారు . ఇండియన్

లాయర్స్ అసోసియేషన్ ఐ ఎల్ ఏ ఉమ్మడి జిల్లా అధ్యక్షులు టి. పుష్పిరాజ్ మాట్లాడుతూ న్యాయవాదులకు ఆరోగ్య భీమా కార్డులను మంజూరు చేయాలని, జూనియర్ న్యాయవాదులకు నెలకు పదివేలు చొప్పున ఐదు సంవత్సరాలు ప్లైఫండ్ ఇవ్వాలని కోరారు. కాకినాడ బార్ అసోసియేషన్ నుంచి ప్రారంభమైన న్యాయవాదులు రౌలీ కలెక్టరేట్ చేరుకుని న్యాయవాదులు డిమాండ్లను ప్రభుత్వం తక్షణం పరిష్కరించాలని నినదించారు. ఈ కార్యక్రమంలో ఐ ఎల్ ఏ జిల్లా ఉపాధ్యక్షులు కోలా శ్రీహరారావు, మహిళా కన్వీనర్ డాక్టర్ వసంత, ఐ ఎల్ ఏ జిల్లా నాయకులు జెవి రమణ, మంగా వెంకట శివరామకృష్ణ, కాకినాడ బార్ అసోసియేషన్ ఉపాధ్యక్షురాలు ఎం సరోజినీ, కోశాధికారి మితాని శ్రీదేవి, సీనియర్ న్యాయవాదులు బి గోకుల కృష్ణ, సయ్యద్ సాలాల్, గెద్దాడ వెంకటేశ్వరరావు,



కలిదిండి శ్రీనివాసరావు, కే వీరభద్రరావు, నక్క వెంకట నరసింహారావు అధిక సంఖ్యలో న్యాయవాదులు పాల్గొన్నారు.

స్కూల్ పిల్లలను తరలించే ఆటో డ్రైవర్లు నిబంధనలు తప్పనిసరిగా పాటించాలి



అమలాపురం, (బిఎన్ఎస్) జూలై 17: స్కూల్ పిల్లలను తరలించే ఆటో డ్రైవర్లు రవాణా శాఖ నిబంధనలను తప్పనిసరిగా పాటించాలని, నిబంధనలు ఉల్లంఘిస్తే కఠిన చర్యలు తీసుకుంటామని జిల్లా రవాణా అధికారి (డిటీఓ)

దేవిశెట్టి శ్రీనివాసరావు హెచ్చరించారు.జిల్లా రవాణా శాఖ కార్యాలయంలో ఆటో డ్రైవర్లతో నిర్వహించిన సమావేశంలో ఆయన మాట్లాడుతూ, లగేజీ ఉంచే ప్రదేశంలో చిన్నారులను కూర్చోబెట్టి ప్రయాణింపజేయడం అత్యంత ప్రమాదకరమని అన్నారు. ఇటువంటి నిబంధనల ఉల్లంఘనలకు పాల్పడే ఆటోలపై కేసులు నమోదు చేసి, అవసరమైతే వాహనాలను సీజ్ చేస్తామని స్పష్టం చేశారు.

స్కూల్ పిల్లల భద్రత విషయంలో ఆటో డ్రైవర్లతో పాటు తల్లిదండ్రులు, పాఠశాల యాజమాన్యాలు కూడా సమాన బాధ్యత వహించాలని డిటీఓ సూచించారు. పిల్లలు సురక్షితంగా ప్రయాణిస్తున్నారా లేదా అనే విషయాన్ని తల్లిదండ్రులు ఎప్పటికప్పుడు గమనించాలని, రవాదారి

భద్రత ఇంటి నుంచే ప్రారంభమవుతుందని పేర్కొన్నారు. అలాగే విద్యార్థుల రవాణా విషయంలో పాఠశాల యాజమాన్యాలు కూడా ప్రత్యేక శ్రద్ధ తీసుకోవాలని సూచించారు. రవాదారి భద్రత అనేది కేవలం ప్రభుత్వ శాఖల బాధ్యత మాత్రమే కాకుండా సమాజంలోని ప్రతి ఒక్కరి బాధ్యత అని ఆయన అన్నారు. ఈ నేపథ్యంలో ఈ నెల 22వ తేదీన అమలాపురంలో పోలీసు శాఖ-రవాణా శాఖల సంయుక్త ఆధ్వర్యంలో నిర్వహించనున్న "ఐడి పిల్లల భద్రత -- బాధ్యత" అవగాహన కార్యక్రమానికి పెద్ద సంఖ్యలో ఆటో డ్రైవర్ల హాజరై భద్రతా నిబంధనలను తెలుసుకుని అమలు చేయాలని విజ్ఞప్తి చేశారు.ఈ సమావేశంలో మోటార్ వెహికల్ ఇన్స్పెక్టర్ కౌశిక్ పాల్గొన్నారు.



పెట్టుబడిదారులు, కొనుగోలుదారులతో భేటీ అయ్యారు. రాష్ట్రంలో ప్రపంచ ప్రఖ్యాత గాంచిన వివిధ ప్రాంతాల చేనేత వస్త్రాల ప్రాముఖ్యత తో పాటు ఆయా వస్త్రాల తయారీలో కలంకారీ నైపుణ్యం వినియోగంపైనా వారికి వివరించారు. ముఖ్యంగా రాష్ట్రంలో పెట్టుబడుల స్థాపనకు సీఎం చంద్రబాబునాయుడు నేతృత్వంలోని కూటమి ప్రభుత్వం ఇస్తున్న ప్రాధాన్యత వివరించారు. దేశంలోకి వస్తున్న పెట్టుబడుల్లో 25 శాతానికి పైగా ఏపీకే తరలొస్తున్నారన్నారు. పెట్టుబడిదారుల్లో విశ్వాసం నెలకొల్పేలా సీఎం చంద్రబాబు, మంత్రి నారా లోకేశ్ అండగా ఉంటున్నారన్నారు. తమది ఇన్వెస్టర్లకు డ్రెండ్డ్ ప్రభుత్వమని మంత్రి సవిత సుష్టంచేశారు.

ధిల్లీ పర్యటనకు వచ్చిన మంత్రి సవితకు కేంద్ర హృంద్యామ్ ఎక్స్ పోర్ట్ ప్రోమోషనల్ కౌన్సిల్ ఎగ్జిక్యూటివ్ డైరెక్టర్ ఎన్.శ్రీధర్, ఏపీహెచ్సీ చైర్మన్ డాక్టర్ పసుపులేటి హరి ప్రసాదరావు, రాష్ట్ర చేనేత, జాబీ శాఖ కమిషనర్ రేఖారాణి, ఇతర అధికారులు ఘన స్వాగత పలికారు.

మాది ప్రెండ్స్ ప్రభుత్వం: మంత్రి సవిత

అమరావతి : భారత్ టెక్స్ -2026 ఈవెంట్ లో పాల్గొందానికి ఢిల్లీ వెళ్లిన రాష్ట్ర చేనేత, జాబీ శాఖ మంత్రి ఎస్.సవిత మొదటి రోజు బీజా గడిపారు. పలువురు జాతీయ, అంతర్జాతీయ పెట్టుబడిదారులు, కొనుగోలుదారులతో భేటీ అయ్యారు. రాష్ట్రంలో పెట్టుబడుల రాకకు, పరిశ్రమల స్థాపనకు తమ ప్రభుత్వం పెద్ద ఎత్తున ప్రోత్సహిస్తోందని, ఇన్వెస్టర్లకు డ్రెండ్డ్ ప్రభుత్వమని తెలిపారు. ప్రభుత్వం తరఫున అన్ని విధాలా అండగా ఉంటామంటూ, ఏపీకే పెట్టుబడులు పెట్టాలని మంత్రి సవిత కోరారు. ఈ సందర్భంగా చేనేత వస్త్రాల కొనుగోలుకు సంబంధించి పలు ఆర్డర్లు సైతం చేనేత, జాబీ శాఖకు వచ్చాయి. ఈ నెల 14 నుంచి కేంద్ర ప్రభుత్వం ఆధ్వర్యంలో అతిపెద్ద అంతర్జాతీయ టెక్స్టైల్ ప్రదర్శన భారత్ టెక్స్ -2026 ప్రారంభమైన విషయం తెలిసిందే. ఈ టెక్స్ ఈవెంట్లో రాష్ట్రానికి చెందిన టెక్స్ ట్రైల్స్ ఉత్పత్తుల అమ్మకాలే లక్ష్యంగా మంత్రి సవిత రెండ్జీలూ వర్తకులకు గురువారం ఢిల్లీ చేరుకున్నారు. మొదటి రోజు పలువురు జాతీయ, అంతర్జాతీయ

పెట్టుబడిదారులు, కొనుగోలుదారులతో భేటీ అయ్యారు. రాష్ట్రంలో ప్రపంచ ప్రఖ్యాత గాంచిన వివిధ ప్రాంతాల చేనేత వస్త్రాల ప్రాముఖ్యత తో పాటు ఆయా వస్త్రాల తయారీలో కలంకారీ నైపుణ్యం వినియోగంపైనా వారికి వివరించారు. ముఖ్యంగా రాష్ట్రంలో పెట్టుబడుల స్థాపనకు సీఎం చంద్రబాబునాయుడు నేతృత్వంలోని కూటమి ప్రభుత్వం ఇస్తున్న ప్రాధాన్యత వివరించారు. దేశంలోకి వస్తున్న పెట్టుబడుల్లో 25 శాతానికి పైగా ఏపీకే తరలొస్తున్నారన్నారు. పెట్టుబడిదారుల్లో విశ్వాసం నెలకొల్పేలా సీఎం చంద్రబాబు, మంత్రి నారా లోకేశ్ అండగా ఉంటున్నారన్నారు. తమది ఇన్వెస్టర్లకు డ్రెండ్డ్ ప్రభుత్వమని మంత్రి సవిత సుష్టంచేశారు.



విజయ్ మూవీకి బ్రేక్

సినీ పరిశ్రమలో ఎంతో నమ్మకంతో సినీమాను ప్రారంభించినప్పటికీ, చిత్రీకరణలో కొంత భాగం పూర్తయ్యాక అవుట్ పుట్ అశించిన స్థాయిలో లేకపోవడంతో ప్రాజెక్టులను నిలిపివేసిన సందర్భాలు చాలానే ఉన్నాయి. అలాంటి సంఘటనే విజయ్ దేవరకొండ కెరీర్ లో కూడా చోటుచేసుకుంది. ఆ వివరాలు ఇప్పుడు తెలుసుకుందాం. 2019లో విజయ్ దేవరకొండ హీరోగా నటించిన 'డియర్ కామ్రేడ్' సినీమా విడుదలైంది. అయితే ఈ చిత్రం అశించిన స్థాయిలో ప్రేక్షకులను ఆకట్టుకోలేకపోయింది. అనంతరం ఆనంద్ అన్నామలై దర్శకత్వంలో మైత్రి మూవీ మేకర్స్ నిర్మాణంలో 'హీరో' అనే టైటిల్ తో స్పిర్ట్ బ్యాక్ డ్రాప్ లో ఓ సినీమాను ప్రారంభించారు. ఇందులో విజయ్ ప్రొఫెషనల్ బ్రైక్ రేసర్ పాత్రలో నటించాల్సి ఉంది. ఈ చిత్రంలో మాళవిక మోహనన్, శాలిని పాండే హీరోయిన్లుగా ఎంపికయ్యారు.

ఈ సినీమా ప్రారంభోత్సవాన్ని ఘనంగా నిర్వహించడంతో పాటు, తొలి షెడ్యూల్ ను సుమారు రూ.6 కోట్ల వ్యయంతో చిత్రీకరించారు. అయితే మొదటి షెడ్యూల్ అవుట్ పుట్ ను చూసిన తర్వాత విజయ్ దేవరకొండ పూర్తిగా సంతృప్తి చెందలేదని తెలుస్తోంది. దీంతో స్క్రిప్ట్ లో మార్పులు చేయాలని భావించినప్పటికీ, ఆ విషయంలో దర్శకుడు హీరో, నిర్మాతలను పూర్తిగా ఒప్పించలేకపోయాడని సమాచారం. తర్వాత ఈ సినీమా మళ్ళీ ప్రారంభం కానుందని వార్తలు వచ్చినా, విజయ్ వరుస సినీమాలతో బిజీ కావడంతో ఈ ప్రాజెక్ట్ పూర్తిగా పక్కన వదిలిపోయింది. దీంతో విజయ్ దేవరకొండ- మైత్రి మూవీ మేకర్స్ కాంబినేషన్ లో తెరకెక్కిల్చిన 'హీరో' సినీమా తొలి షెడ్యూల్ పూర్తైన తర్వాతే నిలిచిపోయింది. ప్రస్తుతం మాత్రం విజయ్ దేవరకొండ, మైత్రి మూవీ మేకర్స్ కాంబినేషన్ లో 'రణబాలి' చిత్రం తెరకెక్కుతుండగా, ఈ సినీమాపై ప్రేక్షకుల్లో మంచి అంచనాలు నెలకొన్నాయి.



సక్సెస్ ఫుల్ హారర్ ప్రాంచైజ్ గా పేరు తెచ్చుకున్న 'డిమాండ్ కాల్స్' సీరీస్ భాక్ బస్టర్ హిట్ గా నిలిచిన విషయం తెలిసిందే. ఇక దీనికి సీక్వెల్ తెనకెక్కించగా.. బాక్సాఫీసు వద్ద మంచి విజయం సాధించింది. దీంతో ఇప్పుడు ఈ సీరీస్ లో మూడో భాగంతో ప్రేక్షకులను మరోసారి వణికించేందుకు మేకర్స్ సిద్ధమయ్యారు. అరుణ్ నిధి, ప్రియా భవానీ శంకర్ ప్రధాన పాత్రల్లో నటిస్తున్న సినీమా 'డిమాండ్ కాల్స్-3'. 'కోట్రా', 'డిమాండ్ కాల్స్' మొదటి భాగాలకు దర్శకత్వం వహించిన అజయ్ జ్ఞానముత్తు ఈ చిత్రాన్ని తెరకెక్కిస్తున్నారు. ఈసారి సూపర్ నేచురల్ ఎలిమెంట్స్ సరికొత్త కోణంలో చూపించబోతున్నట్లు తెలుస్తోంది.

అయితే ఈ సినీమాలో రమేష్ తిలక్, సనంత్, అభిషేక్ జోసెఫ్ జార్జ్, హెలెన్ థేలర్, సింగంపులి, ఎంఎస్ భాస్కర్, ప్రముఖ కామెడీ నటుడు యోగిబాబు కీలక పాత్రల్లో కనిపించబోతున్నారు. ఇంతకుముందు ఈ చిత్రాన్ని సెప్టెంబర్ 11న విడుదల చేయాలని మేకర్స్ ప్లాన్ చేశారు. ఇదిలా ఉంటే.. తాజాగా ఈ సినీమాకు సంబంధించిన సెన్సార్ కార్యక్రమాలు పూర్తైనట్లు మేకర్స్ ప్రకటించారు. ఈ సందర్భంగా మూవీ మేకర్స్ ప్రేక్షకులకు ఒక క్రేజీ సర్ప్రైజ్ ఇచ్చారు. ఈ చిత్రానికి సెన్సార్ బోర్డు 'ఓ' సర్టిఫికేట్ జారీ చేసింది. అంటే సినీమాలో భయపెట్టే సీన్స్ చాలా గట్టిగానే ఉన్నట్లు అర్థమవుతోంది. దీంతో పాటు, ముందుగా అనుకున్న తేదీ కంటే ఒకరోజు ముందుగానే, అంటే సెప్టెంబర్ 10నే ఈ సినీమాను థియేటర్లలోకి తీసుకురాబోతున్నట్లు అధికారికంగా ప్రకటించారు. "చీకటి తిరిగి వచ్చింది.. ఇది గుండె ధైర్యం లేనివారికి కాదు.. సెప్టెంబర్ 10న చీకటి మళ్ళీ వస్తోంది, సిద్ధంగా ఉండండి" అనే క్యాప్షన్ జత చేస్తూ ఓ వీడియోను కూడా పెట్టారు.



హారర్ డోస్ డబుల్

టాలీవుడ్ నటుడు నిఖిల్ చాలా కాలం క్రితమే 'స్వయంభు' చిత్రాన్ని ప్రారంభించిన విషయం తెలిసిందే. భారీ గ్రాఫిక్స్, యాక్షన్ సన్నివేశాలతో రూపొందుతున్న ఈ సినీమా నిర్మాణ పనులు ఎక్కువ సమయం తీసుకుంటున్నాయి. దీంతో సినీమా విడుదల కూడా అలస్యమవుతూ వస్తుంది. ప్రస్తుతం అందుతున్న సమాచారం ప్రకారం ఈ చిత్రానికి సంబంధించిన దాదాపు అన్ని పనులు పూర్తయ్యాయని, ఈ వారంలో ఫస్ట్ కాపీ సిద్ధం కానుందని తెలుస్తోంది.

అలాగే ఈ సినీమాను ఆగస్టు నెలలో విడుదల చేయాలని మేకర్స్ భావిస్తున్నట్లు సమాచారం.

అయితే విడుదల తేదీపై అధికారిక ప్రకటన రావాల్సి ఉంది. ఈ సినీమాపై నిఖిల్ భారీ ఆశలు పెట్టుకున్నారు. మరి 'స్వయంభు' ఆయనకు ఎలాంటి విజయాన్ని అందిస్తుందో చూడాలి. ఈ చిత్రంలో సంయుక్త మీనన్, నభా నటేష్ హీరోయిన్లుగా నటిస్తుండగా, భరత్ కృష్ణమాచారి దర్శకత్వం వహిస్తున్నారు. రవి బస్రూర్ సంగీతం అందిస్తున్న ఈ చిత్రాన్ని పిక్సెల్ స్టూడియోస్ బ్యానర్ పై భువన్, శ్రీకర్ నిర్మిస్తున్నారు.

ఆగస్టులో 'స్వయంభు'



'జైలర్ 2' డీల్ ఎవరికి?

సూపర్ స్టార్ రజనీకాంత్ ప్రస్తుతం నెల్సన్ దిలీప్ కుమార్ దర్శకత్వంలో తెరకెక్కుతున్న 'జైలర్ 2' చిత్రంలో హీరోగా నటిస్తున్నారు. ఇప్పటికే ఈ సినీమాను అక్టోబర్ 16న విడుదల చేయనున్నట్లు చిత్ర బృందం అధికారికంగా ప్రకటించింది. విడుదలకు ఎక్కువ సమయం లేకపోయినా ఈ చిత్రానికి సంబంధించిన తెలుగు రాష్ట్రాల థియేట్రీకల్ బిజినెస్ మాత్రం ఇంకా పూర్తికాలేదని సమాచారం. దీనికి ప్రధాన కారణం 'జైలర్' తొలి భాగం తెలుగు రాష్ట్రాల్లో అంచనాలకు మించి విజయం సాధించడమే.

ఆ సినీమా థియేట్రీకల్ హక్కులను సొంతం చేసుకున్న డిస్ట్రిబ్యూటర్లకు భారీ లాభాలు రావడంతో, 'జైలర్ 2'పై కూడా భారీ అంచనాలు ఏర్పడ్డాయి. ఈ నేపథ్యంలో నిర్మాణ సంస్థ సన్ పిక్చర్స్ తెలుగు రాష్ట్రాల థియేట్రీకల్ హక్కులకు భారీ ధరను కోల్ చేస్తున్నట్లు తెలుస్తోంది. దీంతో పలువురు డిస్ట్రిబ్యూటర్లు వెనకడుగు వేస్తున్నారని సమాచారం. అందుకే సినీమాపై ప్రస్తుతం ఆయన చేతిలో మంచి క్రేజ్ ఉన్నప్పటికీ రెండు భారీ ప్రాజెక్టులు ఉన్నాయి. పూరి జగన్నాథ్ దర్శకత్వంలో 'స్లమ్ డాక్: టెంపుల్ రోడ్' చేస్తున్నారు. ఇందులో టబు, సంయుక్త, దునియా విజయ్ కీలక పాత్రల్లో నటిస్తున్నారు. దీంతో పాటు ఆయన మిస్కిన్ దర్శకత్వంలో శృతి హాసన్, నాజర్ ప్రధాన పాత్రల్లో వస్తున్న

కోలీవుడ్ స్టార్ హీరో విజయ్ సేతుపతి ఇటీవలే 'గాంధీ టాక్స్' చిత్రంతో అలరించారు.

ఇప్పటివరకు తెలుగు రాష్ట్రాల బిజినెస్ పూర్తికాలేదని సినీ వర్గాలు చెబుతున్నాయి. ఇక ఈ చిత్రం తెలుగు రాష్ట్రాల థియేట్రీకల్ హక్కులను చివరకు ఏ సంస్థ లేదా డిస్ట్రిబ్యూటర్ దక్కించుకుంటారన్నది ప్రస్తుతం ఆసక్తికరంగా మారింది.

'టైన్' సినీమాలో కూడా నటిస్తున్నారు. ప్రస్తుతం నిర్మాణ దశలో ఉన్న ఈ చిత్రలు త్వరలోనే విడుదల కాబోతున్నాయి. ఈ నేపథ్యంలో.. తాజాగా, ఓ పాడ్ కాస్ట్ లో పాల్గొన్న విజయ్ సేతుపతి తన చిన్ననాటి జ్ఞాపకాలను, ఎదుర్కొన్న ఆర్థిక ఇబ్బందులను పంచుకున్నారు. చిన్నతనంలో ఎదురైన పేదరికం కారణంగానే తాను చాలా చిన్న వయసులోనే మెచ్చూరిటి సాధించానని విజయ్ సేతుపతి చెప్పారు. తన బాల్యం మొత్తం ఆర్థిక ఇబ్బందులతోనే సాగిందని, ఏదైనా వస్తువు కావాలనుకుంటే తమ ఆర్థిక పరిస్థితిని బట్టి లెక్కలు వేసుకోవాల్సి వచ్చేదని గుర్తుచేసుకున్నారు.

చివరికి అప్పుల వాళ్లు ఇంటికి వచ్చినప్పుడు కూడా, తన తండ్రితో కలిసి తానే కూర్చుని ఆ సమస్యలను పరిష్కరించేవాడినని ఆయన ఆవేదన వ్యక్తం చేశారు. ఆ రోజుల్లో తమ కుటుంబ పరిస్థితులే తమ ఆలోచనలను, కోరికలను శాసించేవని తెలిపారు. సినీమాల్లోకి రావడం అనేది తన జీవితంలో అస్సలు అనుకోలేదని విజయ్ సేతుపతి వెల్లడించారు. తనకు బిజినెస్ మెన్ అవ్వాలనే కోరిక బలంగా ఉండేదని, పని చేయడం అంటే తనకు ఎంతో ఇష్టమని చెప్పారు. అందుకోసమే స్కూల్ చదివే రోజుల్లోనే రోజువారీ కూలి పనులకు వెళ్లేవాడినని, ఆ తర్వాత ఒక టెలిఫోన్ బూత్ లో కూడా పనిచేశానని వివరించారు. జీవితంలో ఎదగడం కోసం ఎన్నో రాత్రిళ్లు కష్టపడి పని చేస్తూ చాలా తలుపులు తట్టానని ఆయన పేర్కొన్నారు. తన జీవితంలో ఎన్నో సవాళ్లను ఎదుర్కొని ఇక్కడిదాగా వచ్చానని ఎమోషనల్ అయ్యారు. ప్రస్తుతం ఈ కామెంట్స్ నెట్టింట్ వైరల్ గా మారాయి.

కష్టాలే నన్ను తీర్చిదిద్దాయి

